

வெளியீடுவர்

புள்ளிவிபரத் திணைக்களம்

திகதி

2024.02.15

## இலங்கை கொள்வனவு முகாமையாளர் சுட்டெண் (கொ.மு.ச) – 2024 சனவரி

கொள்வனவு முகாமையாளர் சுட்டெண்கள், 2024 சனவரியில் தயாரிப்பு மற்றும் பணிகள் நடவடிக்கைகளில் விரிவடைதலை எடுத்துக்காட்டின

தயாரிப்பிற்கான இலங்கை கொள்வனவு முகாமையாளர் சுட்டெண் (கொ.மு.ச) – தயாரிப்பு, 2024 சனவரியில் 55.6 சுட்டெண் பெறுமதியினைப் பதிவுசெய்து, தயாரித்தல் நடவடிக்கைகளில் விரிவடைதலினை எடுத்துக்காட்டியது. இம்மேம்படுதலுக்கு அனைத்து துணைச் சுட்டெண்களிலும் அவதானிக்கப்பட்ட அதிகரிப்புக்கள் காரணமாக அமைந்தன.

புதிய கட்டளைகள் மற்றும் உற்பத்தி என்பவற்றில் விரிவடைதலானது புடவைகள் மற்றும் அணியும் ஆடை துறையின் தயாரிப்பினால் பாரியளவில் தூண்டப்பட்டிருந்தது. எனினும், திசெம்பர் பண்டிகைப் பருவகால இறுதியுடன் கேள்வியில் வீழ்ச்சி காரணமாக உணவு மற்றும் குடியானங்கள் துறைத் தயாரிப்பில் புதிய கட்டளைகளும் உற்பத்தியும் மாதத்திற்கு மாதம் அடிப்படையில் வீழ்ச்சியடைந்தன. அதேவேளை, தொழில்நிலை மற்றும் கொள்வனவுகளின் இருப்பு என்பன புதிய கட்டளைகள் மற்றும் உற்பத்தி என்பனவற்றுக்கிசைவாக மாதகாலப்பகுதியில் விரிவடைந்தன. மேலும், செங்கடல் கப்பற் போக்குவரத்து இடையூறுகளின் பிரதான காரணமாக நிரம்பலர் விநியோக நேரம் சனவரியில் உயர்வான வீதத்தில் நீட்சியடைந்தது.

### கொமுசு பெறுபேறுகள் - தயாரிப்பு அளவீடு

மாநி	திசெ. 2023	சன. 2024	+/-	சுருக்கம்
<b>கொ.மு.ச – தயாரிப்பு</b>	<b>52.7</b>	<b>55.6</b>	<b>+</b>	<b>அதிகரிக்கின்றது, உயர்வான வீதத்தில்</b>
கொ.மு.ச. துணைச் சுட்டெண்கள்				
புதிய கட்டளைகள்	56.0	55.5	-	அதிகரிக்கின்றது, மெதுவான வீதத்தில்
உற்பத்தி	53.0	54.5	+	அதிகரிக்கின்றது, உயர்வான வீதத்தில்
தொழில்நிலை	42.5	55.1	+	வீழ்ச்சியிலிருந்து அதிகரிக்கின்றது
கொள்வனவுகளின் இருப்பு	59.5	55.5	-	அதிகரிக்கின்றது, மெதுவான வீதத்தில்
நிரம்பலர்களின் விநியோக நேரம்	54.5	58.2	+	நீட்சியடைகின்றது, உயர்வான வீதத்தில்


மூலம்: இலங்கை மத்திய வங்கி

பிரதானமாக மேம்பட்ட பேரண்டப் பொருளாதார சூழல் காரணமாக அடுத்த மூன்று மாதங்களுக்கான தயாரித்தல் நடவடிக்கைகளுக்கான எதிர்பார்க்கைகள் சாதகமாகக் காணப்படுகின்றன.

தயாரிப்பு  
 கொ.மு.ச 55.6

2024 சனவரி

கொள்வனவு முகாமையாளர் சுட்டெண் - தயாரிப்பு



மூலம்: இலங்கை மத்திய வங்கி

### உலகளாவிய தோற்றப்பாடு:

#### கொமுசு தயாரிப்புத் தொகுப்பு

நாடு/அதிகார எல்லை	போக்கு
உலகம்	சீர்குலைவிலிருந்து நடுநிலை
இந்தியா	மேம்பட்டுள்ளது, உயர்வான வீதத்தில்
சீனா	மேம்பட்டுள்ளது, அதே வீதத்தில்
ஐக்கிய அமெரிக்கா	சீர்குலைவிலிருந்து மேம்பட்டுள்ளது.
ஐக்கிய இராச்சியம்	சீர்குலைந்துள்ளது, மெதுவான வீதத்தில்
யூரோ வலயம்	சீர்குலைந்துள்ளது, மெதுவான வீதத்தில்

மூலம்: எஸ் அன்ட் பி குளோபல், 2024 பெப்புருவரி 15 அன்று உள்வாறு (கொமுசு வெளியீடுகள் (spglobal.com))

1எஸ் அன்ட் பி குளோபல், உலகம் முழுவதும் 40 இற்கு மேற்பட்ட நாடுகளுக்கு கொமு சுட்டெண்களைத் தொகுக்கின்றது.

